



ਸੁਸਤ ਭੀਮ

ਕਿਰਨ ਕਸਤੂਰੀਆ ਦੁਆਰਾ

ਧੋਬੀ ਰਾਮੂ ਕੋਲ ਆਪਣਾ ਇਕ ਗਧਾ ਹੈ, ਜਿਸਦਾ ਨਾਮ ਭੀਮ ਹੈ। ਭੀਮ ਨੂੰ ਸੌਣਾ ਬਹੁਤ ਪਸੰਦ ਹੈ ਅਤੇ ਇਸ ਲਈ ਉਹ ਜਲਦੀ ਨਹੀਂ ਉੱਠ ਸਕਦਾ। ਇਸ ਕਾਰਨ ਧੋਬੀ ਰਾਮੂ, ਭੀਮ ਨੂੰ ਅਕਸਰ ਝਿੜਕਦਾ ਹੈ।

ਇੱਕ ਦਿਨ ਗੋਰੀ ਗਊ ਨੇ ਭੀਮ ਨੂੰ ਪੁੱਛਿਆ, “ਤੂੰ ਉਦਾਸ ਕਿਉਂ ਹੈਂ?” ਭੀਮ ਨੇ ਕਿਹਾ, “ਮੈਂ ਜਲਦੀ ਨਹੀਂ ਉੱਠ ਸਕਦਾ। ਕਿਰਪਾ ਕਰਕੇ, ਕੀ ਤੁਸੀਂ ਮੈਨੂੰ ਹਰ ਸਵੇਰ ਉਠਾ ਦੇਵੋਗੇ?” ਗੋਰੀ ਨੇ ਕਿਹਾ, “ਚੰਗਾ, ਮੈਂ ਉਠਾ ਦੇਵਾਂਗੀ।” ਅਗਲੀ ਸਵੇਰ ਗੋਰੀ ਉੱਚੀ-ਉੱਚੀ ਰੰਭਦੀ ਰਹੀ, ਪ੍ਰੰਤੂ ਭੀਮ ਨਹੀਂ ਉੱਠਿਆ।

ਸ਼ਾਮ ਨੂੰ ਦਰਿਆ ਤੋਂ ਵਾਪਸ ਆਉਂਦਿਆਂ, ਭੀਮ ਕੁੱਤੇ ਮੇਤੀ ਨੂੰ ਮਿਲਿਆ। ਭੀਮ ਨੇ ਉਸ ਨੂੰ ਪੁੱਛਿਆ, “ਮੇਤੀ, ਮੈਂ ਸਵੇਰੇ ਕਦੇ ਵੀ ਸਮੇਂ ਤੋਂ ਨਹੀਂ ਉੱਠ ਸਕਦਾ। ਕੀ ਤੁਸੀਂ ਮੈਨੂੰ ਜਗਾ ਦੇਵੋਗੇ?” ਮੇਤੀ ਨੇ ਕਿਹਾ, “ਚੰਗਾ, ਮੈਂ ਜਗਾ ਦੇਵਾਂਗਾ।” ਇਸ ਲਈ ਅਗਲੀ ਸਵੇਰ ਉਹ ਬਹੁਤ ਭੌਂਕਿਆ, ਪਰ ਕੀ ਭੀਮ ਜਾਗਿਆ? ਨਹੀਂ ਸ਼੍ਰੀ ਮਾਨ ਜੀ!

ਉਸ ਸ਼ਾਮ ਭੀਮ ਚੀਨੂੰ ਕੁੱਕੜ ਨੂੰ ਮਿਲਿਆ। ਉਸ ਨੇ ਚੀਨੂੰ ਨੂੰ ਕਿਹਾ, “ਤੁਸੀਂ ਸਵੇਰੇ ਬਾਂਗ ਦਿੰਦੇ ਹੋ ਅਤੇ ਹਰ ਕੋਈ ਜਾਗ ਪੈਂਦਾ ਹੈ। ਕੀ ਤੁਸੀਂ ਮੈਨੂੰ ਵੀ ਉਠਾ ਦੇਵੋਗੇ?” ਚੀਨੂੰ ਸਹਿਮਤ ਹੋ ਗਿਆ। ਅਗਲੀ ਸਵੇਰ ਚੀਨੂੰ ਨੇ ਲੰਬੀ ਅਤੇ ਉੱਚੀ ਬਾਂਗ ਦਿੱਤੀ, ਪਰ ਭੀਮ ਫਿਰ ਵੀ ਨਹੀਂ ਉੱਠਿਆ।



PRATHAM
BOOKS

A Book in Every Child's Hand



This story has been provided for free under the CC-BY license by [Pratham Books](https://prathambooks.org/). Originally illustrated by Shweta Mohapatra.





ਅਗਲੀ ਸਵੇਰੇ ਭੀਮ ਨੇ ਕਾਲੂ ਕਾਂ ਨੂੰ ਖੁਸ਼ੀ ਵਿੱਚ ਕਾਂ-ਕਾਂ ਕਰਦੇ ਦੇਖਿਆ। “ਕਾਲੂ, ਕੀ ਤੁਸੀਂ ਮੈਨੂੰ ਸਵੇਰ ਵੇਲੇ ਉਠਾ ਸਕਦੇ ਹੋ?” ਉਸ ਨੇ ਪੁੱਛਿਆ। ਕਾਲੂ ਨੇ ਕਿਹਾ, “ਕਿਓਂ ਨਹੀਂ? ਮੈਂ ਕਾਂ-ਕਾਂ ਕਰਾਂਗਾ ਅਤੇ ਤੈਨੂੰ ਉਠਾ ਦੇਵਾਂਗਾ।” ਅਗਲੀ ਸਵੇਰ ਕਾਲੂ ਨੇ ਕਾਂ-ਕਾਂ ਕੀਤੀ ਜਿੰਨੀ ਉਹ ਕਰ ਸਕਦਾ ਸੀ ਪਰ ਭੀਮ ਫਿਰ ਵੀ ਨਹੀਂ ਉੱਠਿਆ।

ਇਸ ਨੇ ਭੀਮ ਨੂੰ ਉਦਾਸ ਕਰ ਦਿੱਤਾ। ਅਗਲੀ ਸਵੇਰ ਇੱਕ ਮੱਖੀ ਆਈ ਅਤੇ ਉਸ ਦੇ ਨੱਕ ‘ਤੇ ਬੈਠ ਗਈ। “ਆਆਆਛਛਛਛ!” ਭੀਮ ਇੱਕ ਵੱਡੀ ਛਿੱਕ ਮਾਰ ਕੇ ਉੱਠਿਆ। “ਵਾਹ! ਮੈਂ ਜਾਗ ਗਿਆ। ਵਾਹ! ਮੈਂ ਕਿਵੇਂ ਜਾਗਿਆ?” ਉਸ ਨੇ ਹੈਰਾਨੀ ਨਾਲ ਪੁੱਛਿਆ।

“ਮੈਂ ਤੈਨੂੰ ਜਗਾਇਆ,” ਮੱਖੀ ਨੇ ਕਿਹਾ। “ਕੀ ਤੁਸੀਂ ਮੈਨੂੰ ਹਰ ਸਵੇਰੇ ਇਸ ਤਰ੍ਹਾਂ ਹੀ ਜਲਦੀ ਜਗਾ ਸਕਦੇ ਹੋ?” “ਜ਼ਰੂਰ,” ਮੱਖੀ ਨੇ ਕਿਹਾ। ਅਖੀਰ ਵਿੱਚ ਭੀਮ ਖੁਸ਼ ਸੀ। ਇਹ ਤਰੀਕਾ ਕੰਮ ਕਰੇਗਾ!

THE END

Click below to follow us:



You Tube

facebook

